

Dan it-test hu maħsub purament bħala ghodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà ghall-kontenut tiegħu. Il-verżjonijiet awtentici tal-atti rilevanti, inkluži l-preamboli tagħhom, huma dawk ippubbliki fil-Ġurnal Uffiċjali tal-Unjoni Ewropea u disponibbli f'EUR-Lex. Dawk it-testi uffiċjali huma aċċessibbli direttament permezz tal-links inkorporati f'dan id-dokument

**►B IR-REGOLAMENT (KE) Nru 2006/2004 TAL-PARLAMENT EWROPEW U TAL-KUNSILL
tas-27 ta' Ottubru 2004**

dwar il-kooperazzjoni bejn l-awtoritatijiet nazzjonali responsabbli għall-infurzar tal-ligijiet tal-protezzjoni tal-konsumaturi (“ir-Regolament dwar kooperazzjoni fil-protezzjoni tal-konsumaturi”)

(test b'rilevanza għaż-ŻEE)

(ĠU L 364, 9.12.2004, p. 1)

Emendat minn:

Ġurnal Uffiċjali

		Nru	Pagna	Data
► M1	Id-Direttiva 2005/29/KE tal-Parlament Ewropew u tal-Kunsill tal-11 ta' Mejju 2005	L 149	22	11.6.2005
► M2	Direttiva 2007/65/KE tal-Parlament Ewropew u tal-Kunsill tal-11 ta' Dicembru 2007	L 332	27	18.12.2007
► M3	Direttiva 2009/136/KE tal-Parlament Ewropew u tal-Kunsill tal-25 ta' Novembru 2009	L 337	11	18.12.2009
► M4	Regolament (UE) Nru 1177/2010 tal-Parlament Ewropew u tal-Kunsill tal-24 ta' Novembru 2010	L 334	1	17.12.2010
► M5	Regolament (UE) Nru 181/2011 tal-Parlament Ewropew u tal-Kunsill tas-16 ta' Frar 2011	L 55	1	28.2.2011
► M6	Regolament (UE) Nru 954/2011 tal-Parlament Ewropew u tal-Kunsill tal-14 ta' Settembru 2011	L 259	1	4.10.2011
► M7	Direttiva 2013/11/UE tal-Parlament Ewropew u tal-Kunsill tal-21 ta' Mejju 2013	L 165	63	18.6.2013
► M8	Regolament (UE) Nru 524/2013 tal-Parlament Ewropew u tal-Kunsill tal-21 ta' Mejju 2013	L 165	1	18.6.2013
► M9	Direttiva (UE) 2015/2302 tal-Parlament Ewropew u tal-Kunsill tal-25 ta' Novembru 2015	L 326	1	11.12.2015

Ikkoreġut minn:

- **C1** Emendi, ġ.U. L 114, 27.4.2006, p. 86 (2005/29/KE)

▼B

**IR-REGOLAMENT (KE) Nru 2006/2004 TAL-PARLAMENT
EWROPEW U TAL-KUNSILL**

tas-27 ta' Ottubru 2004

**dwar il-kooperazzjoni bejn l-awtoritajiet nazzjonali responsabli
ghall-infurzar tal-ligijiet tal-protezzjoni tal-konsumaturi ("ir-
Regolament dwar kooperazzjoni fil-protezzjoni tal-konsumaturi")**

(test b'rilevanza għaż-ŻEE)

KAPITOLU I

DISPOŻIZZJONIJIET INTRODUTTORJI

Artikolu 1

L-Għan

Dan ir-Regolament jistabbilixxi l-kondizzjonijiet li taħthom l-awtoritajiet kompetenti fl-Istati Membri nominati bħala responsabli għall-infurzar tal-ligijiet li jipproteġu l-interessi tal-konsumaturi għandhom jikkoperaw ma' xulxin u mal-Kummissjoni sabiex jiżguraw konformità ma' dawk il-ligijiet, u t-thaddim bla intoppi tas-suq intern u biex isahħu l-protezzjoni ta' l-interessi ekonomiċi tal-konsumaturi.

Artikolu 2

Il-Firxa

1. Id-dispożizzjonijiet dwar l-assistenza reċiproka stabbilita fil-Kapitoli II u III għandhom ikopru ksur intra-Komunitarju.
2. Dan ir-Regolament għandu jkun bla preġudizzju għar-regoli tal-Komunità dwar il-ligi privata internazzjonali, b'mod partikolari għar-regoli dwar il-ġurisdizzjoni tal-qorti u l-ligi applikabbi.
3. Dan ir-Regolament għandu jkun bla preġudizzju għall-applikazzjoni fl-Istati Membri ta' miżuri dwar il-kooperazzjoni ġudizzjarja f'materji kriminali u ċivili, b'mod partikolari l-operat tar-Rettikolat Ĝudizzjarju Ewropew.
4. Dan ir-Regolament għandu jkun bla preġudizzju għat-twettiq mill-Istati Membri ta' kwalunkwe obbligi addizzjonal fir-rigward ta' assistenza reċiproka fil-protezzjoni ta' l-interessi ekonomiċi kollettivi tal-konsumaturi, inkluż f'materji kriminali, li johorġu minn atti legali oħra, inkluzi ftehim bilaterali jew multilaterali.
5. Dan ir-Regolament għandu jkun bla preġudizzju għad-Direttiva 98/27/KE tal-Parlament Ewropew u tal-Kunsill tad-19 ta' Mejju 1998 dwar ingunzjonijiet għall-protezzjoni ta' l-interessi tal-konsumaturi (¹).
6. Dan ir-Regolament għandu jkun bla preġudizzju għal-ligi tal-Komunità dwar is-suq intern, b'mod partikolari dawk id-dispożizzjonijiet li għandhom x'jaqsmu mal-moviment liberu ta' merkanzija u servizzi.

^(¹) GU L 166, tal-11.6.1998, p. 51. Id-Direttiva kif l-ahhar emendata bid-Direttiva 2002/65/KE (GU L 271, tad-9.10.2002, p. 16).

▼B

7. Dan ir-Regolament għandu jkun bla preġudizzju għal-ligi tal-Komunità dwar iservizzi tax-xandir bit-televiżjoni.

*Artikolu 3***Id-Definizzjonijiet**

Għall-finijiet ta' dan ir-Regolament:

- (a) “ligijiet li jipproteġu l-interessi tal-konsumaturi” tfisser id-Direttivi kif trasposti fl-ordni legali intern ta’ l-Istati Membri u r-Regolamenti elenkti fl-Anness;
- (b) “ksur intra-Komunitarju” tfisser kwalunkwe att jew omissjoni kontra l-ligijiet li jipproteġu l-interessi tal-konsumaturi, kif imfisser f’(a), u li jagħmel, jew jista’ jagħmel ħsara lill-interessi kolletti tal-konsumaturi li jirrisjedu fi Stat Membru jew Stati Membri barra mill-Istat Membru fejn ikun origina jew sar l-att jew l-omissjoni; jew fejn ikun stabbilit il-bejjiegh jew il-fornitur responsabbi; jew fejn jinsabu l-provi jew l-assi li għandhom x’jaqsmu ma’ l-att jew l-omissjoni;
- (c) “awtorità kompetenti” tfisser kwalunkwe awtorità pubblika stabbilita fuq livell nazzjonali, reġjonali jew lokali b’reponsabbiltajiet speċifici sabiex tinforza l-ligijiet li jipproteġu l-interessi tal-konsumaturi;
- (d) “uffiċċeju uniku ta’ kooperazzjoni” tfisser l-awtorità pubblika f’kull Stat Membru maħtura biex tkun responsabbi ghall-koordinazzjoni ta’ l-applikazzjoni ta’ dan ir-Regolament f’dak l-Istat Membru;
- (e) “uffiċjal kompetenti” tfisser uffiċjal wieħed ta’ awtorità kompetenti maħtura bhala responsabbi ghall-applikazzjoni ta’ dan ir-Regolament;
- (f) “awtorità applikanti” tfisser l-awtorità kompetenti li tagħmel talba ghall-assistenza reċiproka;
- (g) “awtorità mitluba” tfisser l-awtorità kompetenti li tirċievi talba ghall-assistenza reċiproka;
- (h) “bejjiegħ jew fornitur” tfisser kull persuna fizika jew ġuridika li, firrigward tal-ligijiet li jipproteġu l-interessi tal-konsumaturi, tagħixxi għal raġunijiet li għandhom x’jaqsmu mal-kummerċ, in-negożju, is-sengħa jew il-professjoni tagħha;
- (i) “attivitàjet ta’ sorveljanza tas-suq” tfisser l-azzjonijiet ta’ awtorità kompetenti intiżi biex jiskopru jekk ikunx sar ksur intra-Komunitarju fit-territorju tagħha;
- (j) “ilment ta’ konsumatur” tfisser dikjarazzjoni sostnuta minn provi raġonevoli, li bejjiegħ jew fornitur ikkommetta, jew x’aktarx se jikkommetti, ksur tal-ligijiet li jipproteġu l-interessi tal-konsumaturi;
- (k) “interessi kolletti tal-konsumaturi” tfisser l-interessi ta’ għadd ta’ konsumaturi li sofrew ħsara jew li jistgħu jsorfu ħsara minn ksur ta’ Regolament.

▼B*Artikolu 4***L-Awtoritajiet kompetenti**

1. Kull Stat Membru għandu jinnomina l-awtoritajiet kompetenti u uffiċċju uniku ta' kooperazzjoni responsabbi għall-applikazzjoni ta' dan ir-Regolament.

2. Kull Stat Membru jista', fejn meħtieġ biex iwettaq l-obbligi tiegħu taħt dan ir-Regolament, jinnomina awtoritajiet pubbliċi ohra. Jista' jinnomina wkoll korpi li jkollhom interess legittimu fil-waqfien jew il-projbizzjoni ta' ksur intra-Komunitarju skond l-Artikolu 8(3).

3. L-awtoritajiet kompetenti għandu jkollhom, bla preġudizzju għall-paragrafu 4, is-setgħat ta' investigazzjoni u infurzar meħtieġa għall-applikazzjoni ta' dan ir-Regolament u jeżerċitawhom skond il-ligi nazzjonali.

4. L-awtoritajiet kompetenti jistgħu jeżerċitaw is-setgħat imsemmija fil-paragrafu 3 skond il-ligi nazzjonali jew:

- (a) b'mod dirett taħt l-awtorità tagħhom jew taħt is-sorveljanza ta' l-awtoritajiet ġudizzjarji; jew
- (b) b'applikazzjoni lill-qrati kompetenti biex jagħtu d-deċiżjoni meħtieġa, inkluż, fejn xieraq, b'appell jekk l-applikazzjoni biex tingħata d-deċiżjoni meħtieġa ma tirnexxix.

5. Meta l-awtoritajiet kompetenti jeżerċitaw is-setgħat tagħhom b'applikazzjoni lill-qrati skond il-paragrafu 4(b), dawk il-qrati għandhom ikunu kompetenti biex jagħtu d-deċiżjonijiet meħtieġa.

6. Is-setgħat imsemmija fil-paragrafu 3 għandhom jiġu eżerċitati biss fejn hemm suspett raġonevoli ta' ksur intra-Komunitarju u għandhom jinkludu, għall-inqas, id-dritt:

- (a) li jkollhom aċċess għal kwalunkwe dokument rilevanti fi kwalunkwe forma li għandu x'jaqsam mal-ksur intra-Komunitarju;
- (b) jingħataw minn kwalunkwe persuna l-informazzjoni rilevanti li għandha x'taqsam mal-ksur intra-Komunitarju;
- (c) li jagħmlu spezzjonijiet meħtieġa fuq il-post;
- (d) li jitħol bil-miktub li l-bejjiegħ jew il-fornitur konċernat iwaqqaf il-ksur intra-Komunitarju;
- (e) li jiksbu migħand il-bejjiegħ jew il-fornitur responsabbi minn ksur intra-Komunitarju impenn biex iwaqqaf il-ksur intra-Komunitarju; u, fejn xieraq, li jippubblikaw l-impenn li jirriżulta;
- (f) li jesīgu li jieqaf jew jitrażżan kwalunkwe ksur intra-Komunitarju u, fejn xieraq, jippubblikaw id-deċiżjonijiet li jirriżultaw;

▼B

- (g) li jeħtiegu li l-konvenut tellief jagħmel hlasijiet favur fondi pubbliċi jew kwalunkwe beneficijjarju nominat fi jew taht il-liġi nazzjonali, jekk dan ma jikkonformax mad-deċiżjoni.

7. L-Istati Membri għandhom jiżguraw li l-awtoritajiet kompetenti jkollhom ir-riżorsi xierqa meħtiega għall-applikazzjoni ta' dan ir-Regolament. L-uffiċjali kompetenti għandhom josservaw standards professjoni u jkunu suggetti għal proċeduri interni jew regoli ta'mgieba xierqa li jiżguraw, b'mod partikolari, il-protezzjoni ta' individwi fir-rigward ta' l-ipproċessar ta' *data personali*, imparzjalità proċedurali u l-osservanza tajba tad-dispożizzjonijiet dwar il-kunfidenzjalità u s-sigriet professjoni stabbiliti fl-Artikolu 13.

8. Kull awtorità kompetenti għandha tgħarraf lill-pubbliku ġenerali bid-drittijiet u r-responsabbiltajiet li tkun ingħatat taħt dan ir-Regolament u għandha tinnomina uffiċjali kompetenti.

*Artikolu 5***II-Listi**

1. Kull Stat membru għandu jikkomunika lill-Kummissjoni u lill-Istati Membri l-oħra l-identitajiet ta' l-awtoritajiet kompetenti, awtoritajiet pubbliċi oħra u korpi li jkollhom interess legitimu fil-waqfien jew il-projbizzjoni ta' ksur intra-Komunitarju u ta' l-uffiċċju uniku ta' kooperazzjoni.

2. Il-Kummissjoni għandha tippubblika u taġġċid l-lista ta' l-uffiċċi ewlenija ta' kooperazzjoni u l-awtoritajiet kompetenti fil-Ġurnal Uffiċċjali ta' l-Unjoni Ewropea.

KAPITOLU II**L-ASSISTENZA REĊIPROKA***Artikolu 6***L-Iskambju ta' informazzjoni fuq talba**

1. Fuq talba minn awtorità applikanti, awtorità mitluba għandha, skond l-Artikolu 4, tagħti, bla dewmien, kwalunkwe informazzjoni rilevanti meħtiega biex jiġi stabbilit jekk ikunx sar ksur intra-Komunitarju jew jekk hemmx suspett ragħonevoli li dan jista' jsir.

2. L-Awtorità mitluba għandha tagħmel, jekk meħtieg bl-ghajjnuna ta' awtoritajiet pubbliċi oħra, l-investigazzjonijiet xierqa jew tiehu kwalunkwe mizura oħra meħtiega jew xierqa skond l-Artikolu 4, biex tiġib l-informazzjoni meħtiega.

3. Fuq talba ta' l-awtorità applikanti, l-Awtorità mitluba tista' tippermetti lil xi uffiċċjal kompetenti ta' l-awtorità applikanti li jakkumpanja l-uffiċjali ta' l-Awtorità mitluba waqt l-investigazzjonijiet tagħhom.

4. Il-miżuri meħtiega għall-implementazzjoni ta' dan l-Artikolu għandhom jiġu adottati skond il-proċedura msemmija fl-Artikolu 19(2).

▼B*Artikolu 7***L-Iskambju ta' informazzjoni mingħajr talba**

1. Meta awtorità kompetenti ssir taf dwar ksur intra-Komunitarju, jew ikollha suspect ragonevoli li tali ksur jista' jsehh, għandha tgharraf lill-awtoritajiet kompetenti ta' l-Istati Membri l-ohra rilevanti u lill-Kummissjoni, u tagħti l-informazzjoni kollha meħtiega, bla dewmien.
2. Meta awtorità kompetenti tieħu miżuri oħra ta' infurzar jew tirċievi talbiet ghall-assistenza reċiproka fir-rigward ta' ksur intra-Komunitarju, għandha tgharraf l-awtoritajiet kompetenti ta' l-Istati Membri l-ohra u lill-Kummissjoni.
3. Il-miżuri meħtiega għall-implimentazzjoni ta' dan l-Artikolu għandhom jiġu adottati skond il-proċedura msemmija fl-Artikolu 19 (2).

*Artikolu 8***It-Talbiet għal miżuri ta' infurzar**

1. Awtorità mitluba għandha, fuq talba minn awtorità applikanti, tieħu l-miżuri kollha meħtiega biex twaqqaf jew tipprobixxi l-ksur intra-Komunitarju bla dewmien.
2. Biex twettaq l-obbligi tagħha skond il-paragrafu 1, l-Awtorità mitluba għandha teżerċita s-setgħat stabbiliti skond l-Artikolu 4 (6) u kwalunkwe setgħat addizzjonali mogħtija lilha skond il-ligi nazzjonali. L-Awtorità mitluba għandha tiddetermina, jekk meħtieg bl-ghajjnuna ta' awtoritajiet pubbliċi oħra, il-miżuri li għandhom jittieħdu biex isehħ il-waqfien jew il-projbizzjoni tal-ksur intra-Komunitarju b'mod proporzjonat, effiċjenti u effettiv.
3. L-Awtorità mitluba tista' twettaq ukol l-obbligi tagħha taħt il-paragrafi 1 u 2 billi tordna lil korp nominat skond it-tieni sentenza ta' l-Artikolu 4 (2) bhala li għandu interess leġitimu fil-waqfien jew il-projbizzjoni ta' ksur intra-Komunitarju biex jieħu l-miżuri meħtiega kollha li għandu għad-dispożizzjoni tiegħi taħt il-ligi nazzjonali biex iwaqqaf jew jipprobixxi l-ksur intra-Komunitarju għan-nom ta' l-Awtorità mitluba. Jekk il-korp ma jirnexxilux iwaqqaf jew jipprobixxi l-ksur intra-Komunitarju bla dewmien, l-obbligi ta' l-Awtorità mitluba taħt il-paragrafi 1 u 2 għandhom jibqgħu.
4. L-Awtorità mitluba tista' tieħu biss il-miżuri stabbiliti fil-paragrafu 3 jekk, wara li tikkonsulta l-awtorità applikanti dwar l-użu ta' dawn il-miżuri, kemm l-applikant u kemm l-Awtorità mitluba jaqblu li:

- l-użu tal-miżuri f'paragrafu 3 x'aktarx iwassal ghall-waqfien jew il-projbizzjoni tal-ksur intra-Komunitarju b'mod effiċjenti u effettiv għall-inqas daqs azzjoni mill-Awtorità mitluba;
- u
- l-ordni lill-korp deskrirt taħt il-ligi nazzjonali ma tikkawża ebda kxif lil dak il-korp ta' informazzjoni protetta taħt l-Artikolu 13.

▼B

5. Jekk l-awtorità applikanti hija ta' l-opinjoni li l-kondizzjonijiet stabiliti taht il-paragrafu 4 mhumiex imwettqa, għandha tgharraf bil-miktub lill-Awtorità mitluba, u tagħti r-raġunijiet ghall-opinjoni tagħha. Jekk l-awtorità applikanti u l-Awtorità mitluba ma jaqblux, l-Awtorità mitluba tista' tirreferi l-kwistjoni lill-Kummissjoni, li għandha tagħti opinjoni skond il-proċedura msemmija fl-Artikolu 19(2).

6. L-Awtorità mitluba tista' tikkonsulta ma' l-awtorità applikanti waqt it-teħid ta' miżuri ta' infurzar imsemmija fil-paragrafi 1 u 2. L-Awtorità mitluba għandha tgharraf bla dewmien lill-awtorità applikanti, lill-awtoritajiet kompetenti ta' l-Istati Membri l-ohra u lill-Kummissjoni dwar il-miżuri meħuda u l-effetti tagħhom fuq il-ksur intra-Komunitarju, inkluż jekk dan ikunx waqaf.

7. Il-miżuri meħtiega għall-implimentazzjoni ta' dan l-Artikolu għandhom jiġu adottati skond il-proċedura msemmija fl-Artikolu 19(2).

*Artikolu 9***Il-Koordinazzjoni ta' attivitajiet ta' sorveljanza tas-suq u ta' l-infurzar**

1. L-awtoritajiet kompetenti għandhom jikkoordinaw l-attivitajiet tagħhom ta' sorveljanza tas-suq u ta' l-infurzar. Għandhom ipartu kull informazzjoni meħtiega biex jintlaħaq dan il-ghan.

2. Meta awtoritajiet kompetenti jsiru jafu li xi ksur intra-Komunitarju jagħmel īxsara lill-konsumaturi f'izjed minn żewġ Stati Membri, l-awtoritajiet kompetenti konċernati għandhom jikkoordinaw l-azzjonijiet ta' l-infurzar u t-talbiet għall-assistenza reciproka tagħhom permezz ta' l-uffiċċeu uniku ta' kooperazzjoni. B'mod partikolari għandhom ifittxu li jwettqu investigazzjonijiet u jieħdu miżuri ta' infurzar simultanji.

3. L-awtoritajiet kompetenti għandhom jgħarrfu lill-Kummissjoni bil-quddiem dwar din il-koordinazzjoni u jistgħu jistiednu lill-uffiċċejali u lil persuni oħra li jakkumpanjawhom u li jkunu awtorizzati mill-Kummissjoni biex jieħdu sehem.

4. Il-miżuri meħtiega għall-implimentazzjoni ta' dan l-Artikolu għandhom jiġu adottati skond il-proċedura msemmija fl-Artikolu 19(2).

*Artikolu 10***Id-Database**

1. Il-Kummissjoni għandha żżomm *database* elettronika li fiha għandha tahżen u tipproċessa l-informazzjoni li tirċievi skond l-Artikoli 7, 8 u 9. Id-*database* għandha tkun disponibbli għal konsultazzjoni mill-awtoritajiet kompetenti biss. Fir-rigward tar-responsabbiltajiet tagħhom biex jgħarrfu informazzjoni sabiex tinhażen fid-*database* u l-ipproċessar ta' *data personali* involuta f'dan, l-awtoritajiet kompetenti għandhom jitqiesu bħala kontrolluri skond l-Artikolu 2(d) tad-Direttiva 95/46/KE. Fir-rigward tar-responsabbiltajiet tagħha taht dan l-Artikolu u l-ipproċessar ta' *data personali* involut fihi, il-Kummissjoni għandha tkun meqjusa bħala kontrollur skond l-Artikolu 2(d) tar-Regolament (KE) Nru. 45/2001.

▼B

2. Meta awtorità kompetenti tistabbilixxi li notifika ta' ksur intra-Komunitarju li hi ghamlet skond l-Artikolu 7 kienet sussegwentement ippruvata li kienet bla baži, għandha tirtira n-notifika u l-Kummissjoni għandha bla dewmien tneħhi l-informazzjoni minn fuq id-database. Meta Awtorità mitluba tgharraf lill-Kummissjoni skond l-Artikolu 8(6) li ksur intra-Komunitarju jkun waqaf, id-data miżmuma dwar il-ksur intra-Komunitarju għandha tithassar hames snin wara n-notifika.

3. Il-miżuri mehtiega għall-implimentazzjoni ta' dan l-Artikolu ġħandhom jiġu adottati skond il-proċedura msemmija fl-Artikolu 19(2).

KAPITOLU III**IL-KONDIZZJONIJIET ĠENERALI LI JIRREGOLAW L-ASSISTENZA REĊIPROKA***Artikolu 11***Ir-Responsabbiltajiet ġenerali**

1. L-awtoritajiet kompetenti għandhom iwettqu l-obbligi tagħhom taħt dan ir-Regolament bħallikieku qed jaġixxu għan-nom tal-konsumaturi f'pajjiżhom u għan-nom tagħhom stess jew fuq talba ta' awtorità kompetenti oħra f'pajjiżhom stess.

2. L-Istati Membri għandhom jieħdu l-miżuri kollha mehtiega biex jiżguraw il-koordinazzjoni effettiva ta' l-applikazzjoni ta' dan ir-Regolament mill-awtoritajiet kompetenti, awtoritajiet pubbliċi oħra, korpi li jkollhom interess leġittimu fil-waqfien jew il-projbizzjoni ta' ksur intra-Komunitarju maħtura minnhom, u l-qrat kompetenti, permezz ta' l-uffiċċju uniku ta' kooperazzjoni.

3. L-Istati Membri għandhom jinkoragħixxu kooperazzjoni bejn l-awtoritajiet kompetenti u kwalunkwe korp iehor li jkollu interess leġittimu taħt il-ligi nazzjonali fil-waqfien jew il-projbizzjoni ta' ksur intra-Komunitarju biex ikun żgurat li ksur intra-Komunitarju potenzjali jiġi notifikat lill-awtoritajiet kompetenti bla dewmien.

*Artikolu 12***Il-Proċeduri ta' talba għall-assistenza reċiproka u ta' skambju ta' informazzjoni**

1. L-awtorità applikanti għandha tiżgura li t-talbiet kollha għall-assistenza reċiproka jkun fihom biżżejjed informazzjoni biex jghinu lill-Awtorità mitluba biex twettaq it-talba, inkluż kull prova mehtiega li tista' tinkiseb biss fit-territorju ta' l-awtorità applikanti.

2. Talbiet għandhom jintbagħtu mill-awtorità applikanti lill-uffiċċju uniku ta' kooperazzjoni ta' l-Awtorità mitluba, permezz ta' l-uffiċċju uniku ta' kooperazzjoni ta' l-awtorità applikanti. It-talbiet għandhom jintbagħtu mill-uffiċċju uniku ta' kooperazzjoni ta' l-Awtorità mitluba lill-awtorità kompetenti xierqa bla dewmien.

3. Talbiet għall-assistenza u l-komunikazzjoni kollha ta' informazzjoni għandhom isiru bil-miktub, bl-użu ta' formola standard u jiġi komunikati b'mezz elettroniku permezz tad-database stabbilit fl-Artikolu 10.

▼B

4. Il-lingwi użati għat-talbiet u ghall-komunikazzjoni ta' informazzjoni għandhom jiġu misfiehma mill-awtoritajiet kompetenti in kwistjoni qabel ma jsiru t-talbiet. Jekk ma jista' jintlahaq ebda ftehim, it-talbiet għandhom jiġu komunikati fil-lingwa(i) uffiċċali ta' l-Istat Membru ta' l-awtorità applikanti u risposti fil-lingwa(i) uffiċċali ta' l-Istat Membru ta' l-Awtorità mitluba.

5. Informazzjoni komunikata wara talba għandha tiġi komunikata direttament lill-awtorità applikanti u lill-uffiċċji uniċi ta' kooperazzjoni ta' l-awtorità applikanti u dik mitluba fl-istess hin.

6. Il-miżuri meħtieġa għall-implementazzjoni ta' dan l-Artikolu għandhom jiġu adottati skond il-proċedura msemmija fl-Artikolu 19(2).

*Artikolu 13***L-Użu ta' informazzjoni u protezzjoni ta' *data personali, is-segretezza professjonal u kummerċjali***

1. Informazzjoni mogħtija tista' tintuża biss biex il-konformità mal-ligijiet li jipproteġu l-interessi tal-konsumaturi tkun żgurata.

2. Awtoritajiet kompetenti jistgħu jinvokaw bhala prova kwalunkwe informazzjoni, dokumenti, sejbiet, stqarrijiet, kopji veri, awtentikati jew informazzjoni sigrieta komunikata, fuq l-istess baži bhal nghidu ahna dokumenti simili miksuba f'pajjiżhom stess.

3. Informazzjoni komunikata fi kwalunkwe forma lil persuni li jaħdmu ghall-awtoritajiet kompetenti, il-qrati, awtoritajiet pubbliċi oħra u l-Kummissjoni, inkluża informazzjoni notifikata lill-Kummissjoni u mahżuna fuq id-database imsemmi fl-Artikolu 10a, li jekk tiġi żvelata timmina:

- il-protezzjoni tal-privatezza u l-integrità ta' l-individwu, b'mod partikolari skond il-leġislazzjoni tal-Komunità dwar il-protezzjoni ta' *data personali*;

- l-interessi kummerċjali ta' persuna fiżika jew ġuridika, inkluża l-proprietà intellettuali;

- proċedimenti fil-qorti u pariri legali;

jew

- l-għan ta' l-ispezzjonijiet jew l-investigazzjoni,

għandha tkun konfidenzjali u koperta bl-obbligu tas-sigriet professjonal, hliet jekk l-iżvelar tagħha jkun meħtieġ biex iwaqqaf jew jipprojbixxi ksur intra-Komunitarju u l-awtorità li tikkomunika l-informazzjoni taqbel li jiġi żvelat.

▼B

4. Ghall-iskop ta' l-applikazzjoni ta' dan ir-Regolament, Stati Membri għandhom jadottaw il-miżuri leġislattivi meħtiega biex jirrestringu d-drittijiet u l-obbligi taht l-Artikoli 10, 11 u 12 tad-Direttiva 95/46/KE kif meħtieg biex jipproteġu l-interessi msemmija fl-Artikolu 13(1)(d) u (f) ta' dik id-Direttiva. Il-Kummissjoni tista' tirrestringi d-drittijiet u l-obbligi taht l-Artikoli 4(1), 11, 12(1), 13 sa 17 u 37(1) tar-Regolament (KE) Nru. 45/2001 fejn tali restrizzjoni tikkostitwixxi miżura meħtiega biex tiproteġi l-interessi msemmija fl-Artikolu 20(1)(a) u (e) ta' dak ir-Regolament.

5. Il-miżuri meħtiega ghall-implimentazzjoni ta' dan l-Artikolu għandhom jiġu adottati skond il-proċedura msemmija fl-Artikolu 19(2).

*Artikolu 14***L-Iskambju ta' informazzjoni ma' pajjiżi terzi**

1. Meta awtorità kompetenti tirċievi informazzjoni minn awtorità ta' pajjiż terz, għandha tagħti l-informazzjoni lill-awtoritajiet kompetenti rilevanti ta' Stati Membri ohra, sakemm dan hu permess minn ftehim ta' assistenza bilaterali mal-pajjiż terz u skond il-legislazzjoni tal-Komunità dwar il-protezzjoni ta' individwi fir-rigward ta' l-ipproċessar ta' *data personali*.

2. Informazzjoni komunikata taht dan ir-Regolament tista' tkun komunikata wkoll lil awtorità ta' pajjiż terz minn awtorità kompetenti taht ftehim ta' assistenza bilaterali mal-pajjiż terz, kemm-il darba jkun inkiseb il-kunsens ta' l-awtorità kompetenti li kienet originarjament forniet l-informazzjoni u skond il-legislazzjoni tal-Komunità fir-rigward tal-protezzjoni ta' individwi dwar l-ipproċessar ta' *data personali*.

*Artikolu 15***Il-Kondizzjonijiet**

1. L-Istati Membri għandhom jirrinunżjaw għal kull talba għar-rimborż ta' spejjeż minfuqa fl-applikazzjoni ta' dan ir-Regolament. Madankollu, l-Istat Membru ta' l-awtorità applikanti għandu jibqa' responsabbi lejn l-Istat Membru ta' l-Awtorità mitluba għal kwalunkwe spejjeż u kwalunkwe telf li jsorfri minħabba miżuri li jinstab li kienu bla baži minn qorti f'dak li għandu x'jaqsam mas-sostanza tal-ksur intra-Komunitarju.

2. L-Awtorità mitluba tista' tirrifjuta li tikkonforma ma' talba għal miżuri ta' infurzar taht l-Artikolu 8, wara konsultazzjoni ma' l-awtorità applikanti, jekk:

(a) proċeduri ġudizzjarji jkunu digà nbdew jew is-sentenza finali tkun digà ngħatħat dwar l-istess ksur intra-Komunitarju u kontra l-istess bejjiegħha jew forniture quddiem l-awtoritajiet ġudizzjarji fl-Istat Membru ta' l-Awtorità mitluba jew dik applikanti;

(b) fl-opinjoni tagħha wara investigazzjoni xierqa mill-Awtorità mitluba, ma jkun sar ebda ksur intra-Komunitarju;

▼B

- (c) fl-opinjoni tagħha l-awtorità applikanti ma tatx bizzejjed informazzjoni skond l-Artikolu 12(1) hliet meta l-Awtorità mitluba tkun digà trifjurat li tikkonforma ma' talba taht il-paragrafu (3)(c) fir-rigward ta' l-istess ksur intra-Komunitarju.

3. L-Awtorità mitluba tista' tirrifjuta li tikkonforma ma' talba għal informazzjoni taht l-Artikolu 6 jekk:

- (a) fl-opinjoni tagħha, wara konsultazzjoni ma' l-awtorità applikanti, l-informazzjoni mitluba mhix meħtieġa mill-Awtorità applikanti biex ikun stabbilit jekk kienx hemm ksur intra-Komunitarju jew biex ikun stabbilit jekk hemmx suspett raġjonevoli li dan jista' jiġri; jew

- (b) l-awtorità applikanti ma taqbilx li l-informazzjoni hija suġġetta għad-dispozizzjonijiet dwar il-kunfidenzjalit u s-sigriet professjoni stabbiliti fl-Artikolu 13(3);

jew

- (c) investigazzjonijiet kriminali jew proċeduri ġudizzjarji jkunu digà nbdew jew is-sentenza finali tkun digà nghatat dwar l-istess ksur intra-Komunitarju u kontra l-istess bejjiegħa jew forniture quddiem awtoritatiet ġudizzjarji fl-Istat Membru ta' l-Awtorità mitluba jew applikanti.

4. Awtorità mitluba tista' tiddeċiedi li ma tikkonformax ma' l-obbligi msemmija fl-Artikolu 7 jekk investigazzjonijiet kriminali jew proċeduri ġudizzjarji jkunu digà nbdew jew is-sentenza finali tkun digà nghatat dwar l-istess ksur intra-Komunitarju u kontra l-istess bejjiegħa jew forniture quddiem l-awtoritatiet ġudizzjarji fl-Istat Membru ta' l-Awtorità mitluba jew applikanti.

5. L-Awtorità mitluba għandha tinforma lill-awtorità applikanti u lill-Kummissjoni dwar ir-raġunijiet li għalihom tkun qed tirrifjuta talba għall-assistenza. L-awtorità applikanti tista' tirreferi l-każ lill-Kummissjoni li għandha tagħti opinjoni skond il-proċedura msemmija fl-Artikolu 19(2).

6. Il-miżuri meħtieġa għall-implementazzjoni ta' dan l-Artikolu għandhom jiġu adottati skond il-proċedura msemmija fl-Artikolu 19(2).

KAPITOLU IV

L-ATTIVITAJIET TAL-KOMUNITÀ

Artikolu 16

II-Koordinazzjoni ta' l-infurzar

1. Safejn meħtieġ biex jintlaħqu l-għanijiet ta' dan ir-Regolament, l-Istati Membri għandhom jgharrfu lil xulxin u lill-Kummissjoni dwar l-attivitajiet tagħhom ta' interess għall-Komunità f'oqsma bħal:

- (a) it-tahriġ ta' l-uffiċjali tagħhom għall-infurzar tal-protezzjoni tal-konsumaturi, inkluzi taħriġ fil-lingwa u l-organizzazzjoni ta' seminars ta' taħriġ;
- (b) il-ġbir u klassifikazzjoni ta' ilmenti tal-konsumaturi;
- (c) l-iżvilupp ta' rettikolati skond is-settur ta' uffiċjali kompetenti;
- (d) l-iżvilupp ta' mezzi ta' informazzjoni u komunikazzjoni;

▼B

- (e) l-iżvilupp ta' standards, metodoloġiji u linji gwida għall-uffiċjali għall-infurzar tal-protezzjoni tal-konsumaturi;
- (f) l-iskambju ta' l-uffiċjali tagħhom.

L-Istati Membri jistgħu, b'kooperazzjoni mal-Kummissjoni, jwettqu attivitajiet komuni fl-oqsma msemmija minn (a) sa (f). L-Istati Membri għandhom, b'kooperazzjoni mal-Kummissjoni, jiżviluppaw qafas komuni għall-klassifikazzjoni ta' l-ilmenti minn konsumaturi.

2. L-awtoritajiet kompetenti jistgħu jiskambjaw uffiċjali kompetenti biex itejbu l-kooperazzjoni. L-awtoritajiet kompetenti għandhom jieħdu l-mizuri meħtieġa biex jighin lill-uffiċjali kompetenti li jkunu ġew skambjati biex jieħdu sehem attiv fl-aktivitajiet ta' l-awtorità kompetenti. Għal dan il-ghan tali uffiċjali kompetenti għandhom jiġu awtorizzati biex iwettqu d-doveri li jkunu nghataw mill-awtorità kompetenti li tkun stednithom skond il-ligijiet ta' l-Istat Membru tagħha.

3. Waqt l-iskambju r-responsabbiltà ċivili u kriminali ta' l-uffiċjal kompetenti għandha tiġi trattata bl-istess mod bħal dik ta' l-uffiċjali ta' l-awtorità kompetenti li tkun stednithom. L-uffiċjali kompetenti skambjati għandhom josservaw standards professionali u jkunu suġġetti għar-regoli interni xierqa ta' mgħieba ta' l-awtorità kompetenti li tkun stednithom, li jiżguraw, b'mod partikolari, il-protezzjoni ta' individwi fir-rigward ta' l-ipproċessar ta' *data* personali, l-imparzjalità fil-proċedura u l-osservanza xierqa tad-dispozizzjonijiet dwar il-kunfidenzjalitā u s-segretezza professionali stabbiliti fl-Artikolu 13.

4. Il-miżuri tal-Komunità meħtieġa għall-implimentazzjoni ta' dan l-Artikolu, inkluzi l-arrangġamenti għall-implimentazzjoni ta' attivitajiet komuni, għandhom jiġu adottati skond il-proċedura msemmija fl-Artikolu 19(2).

Artikolu 17

Il-Kooperazzjoni amministrattiva

1. Safejn meħtieġ biex jintlaħqu l-għanijiet ta' dan ir-Regolament, l-Istati Membri għandhom jgharrfu lil xulxin u lill-Kummissjoni dwar l-aktivitajiet tagħhom ta' interess għall-Komunità f'oqsma bħal:

- (a) l-informazzjoni lill-konsumaturi u pariri lilhom;
- (b) l-appoġġ għall-aktivitajiet ta' rappreżentanti tal-konsumaturi;
- (c) l-appoġġ għall-aktivitajiet ta' korpi responsabbi għal ftehim ekstragħidżżejjar ta' tilwim li jinvolvi konsumaturi;
- (d) l-appoġġ għall-aċċess għall-ġustizzja mill-konsumaturi; u
- (e) l-ġebir ta' stastistika, r-riżultati ta' riċerka u informazzjoni ohra dwar l-imġieba, l-attitudni u r-riżultati tal-konsumaturi.

L-Istati Membri jistgħu, b'kooperazzjoni mal-Kummissjoni, jwettqu attivitajiet komuni fl-oqsma msemmija minn (a) sa (e). L-Istati Membri għandhom ukoll, b'kooperazzjoni mal-Kummissjoni, jiżviluppaw qafas komuni għall-aktivitajiet imsemmija f'(e).

2. Il-miżuri tal-Komunità meħtieġa għall-implimentazzjoni ta' dan l-Artikolu, inkluzi l-arrangġamenti għall-implimentazzjoni ta' attivitajiet komuni, għandhom jiġu adottati skond il-proċedura msemmija fl-Artikolu 19(2).

▼B*Artikolu 18***II-Ftehim internazzjonalni**

Il-Komunità għandha tikkopera ma' pajjiżi terzi u ma' l-organizzazzjoni jiet internazzjonalni kompetenti fl-oqsma koperti minn dan ir-Regolament sabiex ittejjeb il-protezzjoni ta' l-interessi ekonomiċi tal-konsumaturi. L-arrangamenti ghall-kooperazzjoni, inkluži arranġamenti ghall-istabbiliment ta' assistenza reċiproka, jistgħu jkunu s-suġġett ta' ftehim bejn il-Komunità u l-partijiet terzi kkonċernati.

KAPITOLU V

ID-DISPOŽIZZJONIJIET FINALI*Artikolu 19***II-Proċedura tal-Kumitat**

1. Il-Kummissjoni għandha tkun mgħejjuna minn Kumitat.
2. Fejn hemm referenza għal dan il-paragrafu, l-Artikoli 5 u 7 tad-Deciżjoni 1999/468/KE għandhom japplikaw, filwaqt li jittieħed kont tad-dispožizzjonijiet ta' l-Artikolu 8 tagħha.
- Il-perjodu stabbilit fl-Artikolu 5(6) tad-Deciżjoni 1999/468/KE għandu jiġi stabbilit għal tliet xħur.
3. Il-Kumitat għandu jadotta r-Regoli ta' Proċedura tiegħu.

*Artikolu 20***Id-Dmirijiet tal-Kumitat**

1. Il-Kumitat jista' jeżamina l-materji kollha li għandhom x'jaqsmu ma' l-applikazzjoni ta' dan ir-Regolament imqajjma mill-president tiegħu, fuq l-inizjattiva tiegħu jew fuq talba tar-rappreżentant ta' Stat Membru.
2. B'mod partikolari, għandu jeżamina u jevalwa kif qed jaħdmu l-arranġamenti għall-kooperazzjoni previsti f'dan ir-Regolament.

*Artikolu 21***Ir-Rapporti**

1. L-Istati Membri għandhom jikkomunikaw lill-Kummissjoni t-test ta' kwalunkwe dispožizzjoni ta' l-ġiġi nazzjonali li jadottaw, jew ta' ftehim, ġlief biex jittrattaw każżejjiet individwali, li huma jikkonkludu dwar materji koperti minn dan ir-Regolament.
2. Kull sentejn mid-data meta jidhol fis-seħħ dan ir-Regolament, l-Istati Membri għandhom jirrapportaw lill-Kummissjoni dwar l-applikazzjoni ta' dan ir-Regolament. Il-Kummissjoni għandha tagħmel dawn ir-rapporti disponibbli għall-pubbliku.
3. Ir-rapporti nazzjonali għandhom jindirizzaw:
 - (a) kwalunkwe informazzjoni ġidida dwar l-organizzazzjoni, s-setgħat, ir-riżorsi jew ir-responsabbiltajiet ta' l-awtoritajiet kompetenti;
 - (b) kwalunkwe informazzjoni dwar xejriet, mezzi jew metodi ta' ksur intra-Komunitarju, b'mod partikolari dawk li jkunu wrew nuqqasijiet jew *lacunae* f'dan ir-Regolament jew fil-ligijiet li jipprotegu l-interessi tal-konsumaturi;

▼B

- (c) kwalunkwe informazzjoni dwar teknici ta' infurzar li wrew li kienu effettivi;
- (d) statistici fil-qosor dwar attivitajiet ta' awtoritajiet kompetenti, bhal azzjonijiet taht dan ir-Regolament, ilmenti li jkunu rēevew, azzjonijiet ta' infurzar u sentenzi;
- (e) taqsiriet ta' sentenzi interpretativi nazzjonali sinifikanti fil-ligijiet li jipprotegu l-interessi tal-konsumaturi; u
- (f) kwalunkwe informazzjoni oħra relevanti għall-applikazzjoni ta' dan ir-Regolament.

4. Il-Kummissjoni għandha tissottommetti lill-Parlament Ewropew u lill-Kunsill rapport dwar l-applikazzjoni ta' dan ir-Regolament fuq il-baži tar-rapporti ta' l-Istati Membri.

▼M6*Artikolu 21a***Reviżjoni**

Sal-31 ta' Diċembru 2014, il-Kummissjoni għandha tippreżenta lill-Parlament Ewropew u lill-Kunsill rapport li għandu jivaluta l-effikaċja u l-mekkaniżmi operattivi ta' dar-Regolament u jeżamina b'mod komprensiv il-possibbiltà li jiġu inkluži fl-Anness ligijiet addizzjonal li jipprotegu l-interessi tal-konsumaturi. Ir-rapport għandu jkun ibbażat fuq evalwazzjoni esterna u fuq konsultazzjoni estiża tal-partijiet interes-sati relevanti kollha, u miegħu għandha ssir proposta leġiżlattiva, jekk ikun hemm lokha.

▼B*Artikolu 22***Id-Dħul fis-seħħ**

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħi fil-Ġurnal Uffiċjali ta' l-Unjoni Ewropea.

Għandu jaapplika mit-29 ta' Diċembru 2005.

Id-dispożizzjoni jiet dwar l-assistenza reċiproka stabbiliti fil-Kapitoli II u III għandhom jaapplikaw mit-29 ta' Diċembru 2006.

Dan ir-Regolament għandu jorbot fl-intier tiegħu u jaapplika direttament fl-Istati Membri kollha.

▼B*ANNESS***Direttivi u regolamenti koperti bl-artikolu 3(a) ⁽¹⁾****▼M6**

- 1) Id-Direttiva 2006/114/KE tal-Parlament Ewropew u tal-Kunsill tat-12 ta' Diċembru 2006 dwar reklamar qarrieqi u komparativ (GU L 376, 27.12.2006, p. 21): L-Artikolu 1, l-Artikolu 2 (c) u l-Artikoli 4 sa 8.

▼B

- 2) Id-Direttiva tal-Kunsill 85/577/KEE ta' l-20 ta' Dicembru 1985 biex tipprotegi lill-konsumatur rigward kuntratti innegozjati barra mill-lok tan-negożju (GU L 372, tal-31.12.1985, p. 31).

▼M6

- 3) Id-Direttiva 2008/48/KE tal-Parlament Ewropew u tal-Kunsill tat-23 ta' April 2008 dwar ftehim ta' kreditu għall-konsumatur u li thassar id-Direttiva tal-Kunsill 87/102/KEE (GU L 133, 22.5.2008, p. 66).
- 4) Id-Direttiva 2010/13/UE tal-Parlament Ewropew u tal-Kunsill tal-10 ta' Marzu 2010 dwar il-koordinazzjoni ta' certi dispożizzjonijiet stabbiliti bil-ligi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjobiżiva (Direttiva dwar is-Servizzi tal-Media Awdjobiżiva) (GU L 95, 15.4.2010, p. 1): l-Artikoli 9, 10, 11 u mill-Artikoli 19 sa 26.

▼M9

- 5) Direttiva (UE) 2015/2302 tal-Parlament Ewropew u tal-Kunsill ⁽²⁾.

▼M6

- 6) Id-Direttiva tal-Kunsill 93/13/KEE tal-5 ta' April 1993 dwar klawżoli inġusti f'kuntratti mal-konsumaturi (GU L 95, 21.4.1993, p. 29).
- 7) Id-Direttiva 2008/122/KE tal-Parlament Ewropew u tal-Kunsill tal-14 ta' Jannar 2009 dwar il-protezzjoni tal-konsumatur rigward certi aspetti ta' kuntratti ta' timeshare, kuntratti dwar prodotti ta' vaganza għal perjodu fit-tul, kuntratti ta' bejgh mill-ġdid u kuntratti ta' skambju (GU L 33, 3.2.2009, p. 10).

▼B

- 8) Id-Direttiva 97/7/KE tal-Parlament Ewropew u tal-Kunsill ta' l-20 ta' Mejju 1997 dwar il-protezzjoni tal-konsumaturi in rigward ta' kuntratti li jsiru mill-bogħod (GU L 144, ta' l-4.6.1997, p. 19). Id-Direttiva kif l-aħħar emendata bid-Direttiva 2002/65/KE (GU L 271, tad-9.10.2002, p. 16).

▼M6**▼B**

- 10) Id-Direttiva 98/6/KE tal-Parlament Ewropew u tal-Kunsill tas-16 ta' Frar 1998 dwar il-protezzjoni tal-konsumatur fl-indikazzjoni tal-prezzijiet ta' prodotti offruti lill-konsumaturi (GU L 80 tat-18.3.1998, p. 27).
- 11) Id-Direttiva 1999/44/KE tal-Parlament Ewropew u tal-Kunsill ta' l-25 ta' Mejju 1999 dwar certi aspetti tal-bejgh ta' oggett i tal-konsum u garanziji assoċjati magħhom (GU L 171, tas-7.7.1999, p. 12).
- 12) Id-Direttiva 2000/31/KE tal-Parlament Ewropew u tal-Kunsill tat-8 ta' Gunju 2000 dwar certi aspetti legali tas-servizzi minn socjetà ta' l-informatika, partikolarmen il-kummerċ elettroniku, fis-Suq Intern (“Direttiva dwar il-kummerċ elettroniku”) (GU L 178, tas-17.7.2000 p. 1).

⁽¹⁾ ►M6 Id-Direttivi Nru 6, 8 u 13 fihom dispożizzjonijiet speċifici. ◀

⁽²⁾ Direttiva (UE) 2015/2302 tal-Parlament Ewropew u tal-Kunsill tal-25 ta' Novembru 2015 dwar pakketi tal-ivvjaggar u ta' arrangamenti ta' vjaġġar marbuta, u li temenda r-Regolament (KE) Nru 2006/2004 u d-Direttiva 2011/83/UE tal-Parlament Ewropew u tal-Kunsill u li thassar id-Direttiva tal-Kunsill 90/314/KEE (GU L 326, 11.12.2015, p. 1).

▼B

- 13) Id-Direttiva 2001/83/KE tal-Parlament Ewropew u tal-Kunsill tas-6 ta' Novembru 2001 dwar il-kodiċi tal-Komunità li għandu x'jaqsam ma' prodotti mediciinali għall-użu mill-bniedem: l-Artikoli 86 sa 100 (GU L 311, tat-28.11.2001 p. 67). Id-Direttiva kif l-ahħar emadata bid-Direttiva 2004/27/KE (GU L 136, tat-30.4.2004 p. 34).
- 14) Id-Direttiva 2002/65/KE tal-Parlament Ewropew u tal-Kunsill tat-23 ta' Settembru 2002 li tikkonċerna t-tqeħġid fis-suq mill-bogħod ta' servizzi finanzjarji lill-konsumaturi.
- 15) Ir-Regolament (KE) Nru. 261/2004 tal-Parlament Ewropew u tal-Kunsill tal-11 ta' Frar 2004 li jistabbilixxi regoli komuni dwar kumpens u assistenza lill-passiġġieri ta' l-ajru meta jithallew l-art jew f'każ ta' thassir jew dewmien twil ta' titjuriet (GU L 46, tas-17.2.2004, p. 1).

▼M1**▼C1**

- 16) Id-Direttiva 2005/29/KE tal-Parlament Ewropew u tal-Kunsill tal-11 ta' Mejju 2005 dwar prattiċi kummerċjali żleali fin-negożju mal-konsumatur fis-suq intern (GU L 000, 00.6.2005, p. 00).

▼M3

- 17) Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-iproċessar tad-data personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika): Artikolu 13 (GU L 201, 31.7.2002, p. 37).

▼M4

- 18) Ir-Regolament (UE) Nru 1177/2010 tal-Parlament Ewropew u tal-Kunsill tal-24 ta' Novembru 2010 dwar id-drittijiet tal-passiġġieri meta jivvjaġġaw fuq il-bahar jew minn passaġġi fuq l-ilma interni (¹).

▼M5

- 19) Ir-Regolament (UE) Nru 181/2011 tal-Parlament Ewropew u tal-Kunsill tas-16 ta' Frar 2011 dwar id-drittijiet tal-passiġġieri fit-trasport bix-xarabank u bil-kowċ (²).

▼M7

- 20) Id-Direttiva 2013/11/UE tal-Parlament Ewropew u tal-Kunsill ta' 21 ta' Mejju 2013 dwar soluzzjoni alternattiva għat-tilwim għat-tilwim tal-konsumaturi (Regolament dwar l-ADR tal-konsumaturi) (GU L 165, 18.6.2013, p. 63): l-Artikolu 13.

▼M8

- 21) Ir-Regolament (KE) Nru 524/2013 tal-Parlament Ewropew u tal-Kunsill tal-21 ta' Mejju 2013 dwar soluzzjoni online għat-tilwim għat-tilwim tal-konsumaturi (Regolament dwar l-ADR tal-konsumaturi) (GU L 165, 18.6.2013, p. 1): l-Artikolu 14.

(¹) GU L 334, 17.12.2010, p. 1.

(²) GU L 55, 28.2.2011, p. 1.